



नेपाल राजपत्र

श्री ५ को सरकारद्वारा प्रकाशित

खण्ड ३४) काठमाडौं, माघ १ गते २०४१ साल (संख्या ३६

भाग ३

श्री ५ को सरकार
पर्यटन मन्त्रालयको सूचना

शाही नेपाल वायुसेवा निगमका कर्मचारीहरूको सेवा (पहिलो संशोधन)
नियमावली, २०४१

शाही नेपाल वायुसेवा निगम ऐन, २०१६ को दफा २७ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “शाही नेपाल वायुसेवा निगमका कर्मचारीहरूको सेवा (पहिलो संशोधन) नियमावली, २०४१” रहेको छ ।

(२) यी नियमावली तुरुन्त प्रारम्भ हुनेछ ।

२. शाही नेपाल वायुसेवा निगमका कर्मचारीहरूको सेवा नियमावली, २०३१ को परिच्छेद ४ मा संशोधन: शाही नेपाल वायुसेवा निगमका कर्मचारीहरूको सेवा नियमावली, २०३१ (यसपछि मूल नियमावली भनिएको) को परिच्छेद ४ को

आधिकारिक रूपमा विभागबाट प्रमाणित गरिएपछि मात्र लागु हुनेछ।

नियम ४. १. ३ पछि देहायका नियम ४. १. ४, ४. १. ५ र ४. १. ६ थपिएका छन्:-

“४. १. ४ निगमले आवश्यकता अनुसार नियम ४. १. ३ को श्रेणी ११ मा समावेश हुने गरी नायब महाप्रबन्धकको पदहरू सृजना गर्न सक्नेछ । यसरी सृजना गरिएको नायब महाप्रबन्धकको पदमा निगमले योग्य तथा उपयुक्त व्यक्ति नियुक्ति गरी निजहरूले गर्ने कामसमेत तोक्न सक्नेछ ।

४. १. ५ निगमले आवश्यक सम्झेमा अन्य सावधिक पदहरू सृजना गर्न सक्नेछ ।

४. १. ६ श्री ५ को सरकारले ऐनअनुसार नियुक्ति गरेको निगमको कार्यकारिणी प्रमुख भै काम गर्ने कार्यकारिणी अध्यक्ष, कार्य-कारिणी उपाध्यक्ष, कार्यकारिणी संचालक वा महाप्रबन्धक निगमको बाह्रौं श्रेणीको कर्मचारी मानिनेछ ।”

३. मूल नियमावलीको परिच्छेद १६ मा संशोधन: मूल नियमावलीको परिच्छेद १६ को नियम १६. १. ४. पछि देहायको नियम १६. १. ५, १६. १. ६ र १६. १. ७ थपिएका छन्:-

“१६. १. ५ निगममा २० वर्षसम्म अटूट सेवा गरिसकेका कर्मचारीहरूलाई निगमले चाहेमा अवकाश दिन सक्नेछ ।

१६. १. ६ निगममा सेवारत कुनै पनि कर्मचारीको सेवा आवश्यक नदेखिएमा निगमले कुनै पनि बखत त्यस्ता कर्मचारीहरूलाई सेवाबाट अवकाश दिन सक्नेछ ।

१६. १. ७. नियम १६. १. ५ र १६. १. ६ बमोजिम अवकाश दिइएको कर्मचारीले यस नियमावली बमोजिम पाउने सुविधा पाउनेछ ।”

आज्ञाले,

वीरेन्द्रनाथ खुजेली

श्री ५ को सरकारको सचिव

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।